

२०७५ भाद्र ७ बिहीबार २३-०८-२०१८ प्रातः मुरली ओम् शान्ति “बापदादा” मधुबन
“मीठे बच्चे- यादको लामो सीँढीमा तब चढ्न सक्नेछौ जब बाबा सँग सच्चा प्रीत हुन्छ, यादको दौडबाट
नै विजय मालामा आउँछौ।”

प्रश्न:- एक बाबा सँग सच्चा प्रीत छ भने त्यसको निशानी के देखिन्छ?

उत्तर:- यदि सच्चा प्रीत एक बाबा सँग छ भने पुरानो दुनियाँ, पुरानो शरीर सँग प्यार समाप्त हुन्छ। जीवन छँदै मर्नु नै प्रीतको निशानी हो। बाबा सिवाय अरू कसै सँग पनि प्यार नहोस्। बुद्धिमा रहोस् अब घर जानु छ, यो हाम्रो अन्तिम जन्म हो। बाबा भन्नुहुन्छ- प्यारा बच्चाहरू! तिमीले ८४ जन्मको खेल पूरा गर्नु, अब सबै कुरा भुलेर मलाई याद गर्नु भने मैले तिमीलाई साथमा लैजानेछु।

गीत:- बनवारी रे.....

ओम् शान्ति। मीठे-मीठे सिकीलधे बच्चाहरूले यो गीत सुन्यौ- यो हो झुटो दुनियाँ। झुट खण्ड भारतको लागि भनिन्छ। हरेकलाई आ-आफ्नो जन्म स्थानको ख्याल रहन्छ। अहिले बच्चाहरूले भन्दछन्- हाम्रो यस झुट खण्ड सँग कुनै सम्बन्ध छैन किनकि यसमा त धेरै दुःख छ। अहिले त सुखको नाम निशान छैन। झुट खण्डको आयु अब धेरै कम रहेको छ। यो अन्तिम जन्म हो, यसलाई झुट खण्ड मृत्युलोक भनिन्छ। त्यो हो अमरलोक। मृत्युलोकमा कालले खान्छ। फेरि पुनर्जन्म झुटो दुनियाँमा नै लिन्छन्। प्यारा बच्चाहरूले जानेका छन्- अहिले हामीले ८४ जन्म पूरा गर्नु, अब हाम्रो यो दुनियाँ सँग कुनै वास्ता छैन। बाबा आउनु भएको छ लिनको लागि त्यसैले यो पुरानो दुनियाँ सँग हाम्रो कुनै सम्बन्ध छैन। तिम्रो बाबा सँग प्रीत जुटेको छ भने वर्सा पनि तिमीलाई प्राप्त हुन्छ। तर यादव कौरवको विपरीत बुद्धि हुन्छ अर्थात् बाबालाई जानेका छैनन्। अहिले तिमी बच्चाहरूको एक बाबाको साथ नै प्रीत बुद्धि छ। बाबा भन्नुहुन्छ- ठिकै छ गृहस्थ व्यवहारमै बस, तर बाबालाई याद गर। अब सबै कलाकारको पार्ट पूरा हुन्छ। सबैका शरीर छुट्नेछन्। सबैलाई फर्काएर घर लैजानु छ। मानिसले मर्न चाहँदैन। तिमी त जीवन छँदै मरिसकेका छौ। यस दुनियाँको कसै सँग प्यार छैन। यो शरीर सँग पनि प्यार छैन। आत्मालाई ज्ञान प्रकाश मिलेको छ, हामी बाबाको बच्चा हौं, हाम्रो ८४ जन्म अहिले पूरा भए। अब खेल पूरा भयो। हामी नै देवता थियौं फेरि क्षत्रिय, वैश्य, शूद्र बन्यौं। अहिले हामी फेरि ब्राह्मण बनेका छौं, यो चक्र पूरा याद राख्नु छ। आत्माले भन्दछ- अवश्य पनि पुनर्जन्म लिँदा लिँदा अहिलेको यो अन्तिम जन्म हो। बाबा आउनु भएको छ लैजानको लागि। अनेक पटक हामीले ८४ जन्मको चक्र लगाएका हौं। स्वदर्शन चक्रधारी बनेका हौं नि। हामीले यसरी ८४ जन्मको चक्र लगाएका थियौं भनी सम्झाइएको छ। सबै मनुष्यहरूको ८४ जन्म हुन्छन् भनिँदैन। जो ब्राह्मण बन्छ उसैले बुझ्दछ। पाँच हजार वर्ष पहिले पनि सम्झाइएको थियो- हे बच्चाहरू! तिमीले आफ्नो जन्मको बारेमा जान्दैनौ। ८४ लाख जन्मको त कसैले पनि वर्णन गर्न सक्दैन।

अहिले तिमीलाई सबै धर्मका चक्रका बारेमा पनि थाहा भएको छ। हिसाब-किताबमा जो होशियार हुन्छन् उनीहरूले तुरुन्त सम्झन्छन्। अवश्य पनि फलाना धर्मकाले यति जन्म लिनु पर्छ। तिमीलाई पनि

२०७५ भाद्र ७ बिहीबार २३-०८-२०१८ प्रातः मुरली ओम् शान्ति “बापदादा” मधुबन

पूरा निश्चय छ-हामीले ८४ जन्म पूरा गयौं, अब बाबा फर्काएर लैजानको लागि आउनु भएको छ जसको लागि नै यो महाभारी लडाइँ हुन्छ। अरू सबैको छ विनाशकाले विपरीत बुद्धि। विनाशको कार्य नै हुन्छ कलियुगको अन्त्य एवं सत्ययुगको आरम्भको संगममा। सत्ययुग एवं त्रेताको संगमलाई विनाशकाल भनिदैन। त्यहाँ त वृद्धि भइरहन्छ। अहिले सबैको विनाश हुनु छ, यसलाई विनाशकाल भनिन्छ। अहिले यो तिम्पो अन्तिम जन्म हो। बाबा आउनुभन्दा पहिला कसैले तिम्पो यो अन्तिम जन्म हो भनी भन्न सक्दैन। जब खेल पूरा हुन्छ तब नै म आउँछु। तिमीलाई थाहा छ- हामी आत्माहरूले ८४ जन्म लिन्छौं। महिमा पनि गरिन्छ, कुमारी त्यो हो जसले २१ कुलको उद्धार गरोस्। अब उनीहरूले त २१ कुल केलाई भनिन्छ भन्ने बुझ्दैनन्। भारतवर्षमा कुमारीहरूको धेरै मान्यता छ, पूजा गर्छन्। जगदम्बा पनि कुमारी हुन् नि। कुमारीलाई फेरि जगदम्बा भन्नु यसको पनि अर्थ चाहियो नि। जगत अम्बा भएपछि जगत पिता पनि हुनुप्यो नि। जगत पिताका साथ माता पनि हुनुप्यो। यसो त धेरै माताहरू छन् जसलाई जगत माता पनि भन्दछन्। अखबारमा पनि छापिएको थियो- कुनै मातालाई जगत माता लेखिएको थियो। जगत अर्थात् सारा सृष्टि। त्यसैले जगतकी माता एक होलिन् या १०-२० होलिन्। रचयिता बाबा एक हुनुहुन्छ भने माता पनि एउटी हुनुप्यो नि। यतिका माताहरू सबै जगतको मालिक हुन्। जगतकी माता त एक छिन् हैन जगत अम्बा। त्यसैले तिमी बच्चाहरूको प्रीत एक शिवबाबा सँग छ। तिमीहरूमध्ये पनि नम्बरवार पुरुषार्थ अनुसार हुन्छ- जसको पूरा प्रीत हुन्छ। सजनीको एक साजनसँग, बच्चाहरूको एक बाबा सँग प्रीत हुनु पर्छ। अरू सबै सँग बाट प्रीत तोड्नु पर्छ। नष्टोमोहा बन्नु छ। पुरानो दुनियाँबाट मोह नष्ट। जसरी घर पुरानो भएपछि पिताले नयाँ घर बनाउँछन्। जब नयाँ बन्छ तब त्यसमा बसेर पुरानोलाई भत्काइदिन्छन्। बाबा भन्नुहुन्छ- म तिम्पो लागि स्वर्ग नयाँ दुनियाँ रचना गर्छु। नयाँ दुनियाँमा नयाँ दिल्ली हुन्छ। यही जमुनाको किनारा हो जहाँ तिमीले राज्य गर्छौं। तिमीलाई थाहा छ- भक्तिको धेरै वृद्धि भएको छ। ज्ञान त बिल्कुलै थोरै छ- एक सेकेन्डको। बीजलाई जानेपछि सारा वृक्ष आइहाल्छ। भिन्न भिन्न प्रकारका धर्महरूको वृक्ष हुन्छन्, त्यसमा मुख्य फाउण्डेशन (आधार) हो देवी-देवता धर्म। आधा कल्पसम्म शिवाए एक धर्म अरू कुनै धर्म हुँदैन। बाँकी आधा कल्पमा हेर कति धेरै धर्मको स्थापना हुन्छन्! भनिन्छ- परमपिता परमात्माको ब्रह्मा मुखद्वारा देवता धर्म एवं क्षत्रिय धर्मको स्थापना गर्नुहुन्छ। त्यो त देखेका छौ, ब्राह्मण त तिमी हौ नै। तिमीहरूमा पनि कोही सूर्यवंशी, कोही चन्द्रवंशी बन्नेवाला छन्। सबैभन्दा श्रेष्ठ हो ब्राह्मण धर्म। हिन्दुहरूले आफ्नो धर्मलाई नै जान्दैनन्। भनिन्छ- धर्म शक्ति हो (रिलिजन इज माइट)। अहिले बाबाले धर्म स्थापना गर्नुहुन्छ भने तिमीले बाबाबाट कति तागत लिन्छौ, बाबाको बनेपछि। मतलव सर्वशक्तिमान बाबाले नै बच्चाहरूलाई योगद्वारा शक्तिवान् बनाउनुहुन्छ। बाबा हुनुहुन्छ कति गुप्त! उहाँको आफ्नो शरीर छैन। सर्वशक्तिमान भनिन्छ भने अवश्य पनि शक्ति दिनुहुन्छ नि। तिम्पो नाम नै हो शिव-शक्ति। शिवबाट शक्ति लिनेवाला हौ। नर्कलाई स्वर्ग बनाउँछौ। तिमीलाई यो शक्ति प्राप्त हुन्छ। योगबलबाट तिमीले रावणमाथि विजय प्राप्त गर्छौ। त्यसैले तिम्पो सर्वशक्तिमान बाबा सँग प्रीत छ नम्बरवार पुरुषार्थ अनुसार। धेरैको विपरीत बुद्धि पनि हुन्छ किनकि याद गर्दैनन्। धेरै प्रीत उनीहरूको हुन्छ जसले धेरै याद गर्छन्। थोरै प्रीत छ भने बुझ्नु पर्छ याद गर्दैनन्।

२०७५ भाद्र ७ बिहीबार २३-०८-२०१८ प्रातः मुरली ओम् शान्ति “बापदादा” मधुबन भन्दछन्- के गरुँ....., घरी-घरी बिसन्छन्....। अरे, साजनलाई तिमीले याद गर्न सक्दैनौ? बाबा, जसबाट स्वर्गको वर्सा प्राप्त हुन्छ, यस्ता बाबालाई याद गर्न सक्दैनौ? कारण बताऊ। बच्चाहरूले भनून् बाबालाई याद गर्न सकिदैन! अरे, फेरि वर्सा कसरी प्राप्त हुन्छ? जति बाबालाई याद गर्छौ त्यति शक्ति प्राप्त हुन्छ। यस्तो होइन, शिवबाबाको याद पनि गर्ने अनि साथ-साथै कालो मुख पनि गरिरहने, फेरि त राज्य भाग्य प्राप्त हुन सक्दैन। भन्दछन्- बाबा हामीले भुल्दछौं, अल्मलिन्छौं। बाबा भन्नुहुन्छ- अरे, तिमी ईश्वरका सन्तान बनेका छौ, तिमीलाई त धेरै नशा चढ्नु पर्छ। यस्ता बाबालाई त निरन्तर याद गर्नु पर्छ। प्रीत बुद्धि बन्नु पर्छ। शिवबाबा सँग प्रीत छैन भने ब्रह्माबाबा सँग पनि हुँदैन। उनीहरू त्यत्तिकै लड्दै झगडा गर्दै रहन्छन्। योग नै छैन भने वर्सा कसरी लिन सक्छौ? ईश्वरीय बुलबुल बन्न सक्दैनौ। बुलबुल बन्नु पर्छ नि। बाबाको पासमा ईश्वरीय बुलबुल पनि छन्, मैना पनि छन्, सुगा (तोता) पनि छन्, कोही काबर (काग) पनि छन्। सबै सँग लडाइँ झगडा गरिरहन्छन्। कुनै फेरि परेवा पनि छन्। तिनीहरूले आवाज निकाल्न सक्दैनन्। बगैचामा भिन्न भिन्न प्रकारका फूल हुन्छन्। हरेकले स्वयं सँग सोध- म कस्तो प्रकारको फूल हुँ? गुलाबको हुँ, वा रूहानी गुलाब हुँ? मैले मम्मा बाबाले जस्तो सेवा गरेको छु? के मैले श्री नारायणलाई वा श्री लक्ष्मीलाई वरण गर्न सक्छु? यसरी स्वयंलाई सोध्नु छ- मैले बाबालाई कति याद गर्छु? कति सेवा गर्छु? बाबाबाट त अवश्य वर्सा मिल्नु छ। निराकार परमपिता परमात्मा भारतमा आउनु भएको छ। अवश्य पनि आएर स्वर्ग बनाउनु भएको थियो। अवश्य पनि शिवबाबा आउनु भएको थियो तब नै सत्ययुग बनाउनुहुन्छ नि। शिवको जयन्ती मनाउँछन्। शिवको पनि जन्मस्थान छ र श्रीकृष्णको पनि जन्मस्थान छ। कृष्णको जयन्ती त धेरै धुमधाम सँग मनाउँछन्। आजकल त शिवजयन्तीमा छुट्टी पनि गर्दैनन्। अन्धेर नगरी हो नि। यहाँ त छ नै प्रजामाथि प्रजाको राज्य। हुनु पर्छ राजा रानीको राज्य। त्यो त ड्रामा अनुसार छँदैछैन।

तिमीलाई थाहा छ- भारतवर्ष पवित्र राजस्थान हुन्छ, त्यसैले उनीहरूलाई पनि जगाउनु छ। फेरि दैवी राजस्थान स्थापना हुन्छ। अहिले आसुरी राजस्थान भएको छ। पहिले सबै पवित्र थिए, अहिले अपवित्र बनेका छन् तब त मानिसहरूले उनीहरूको पूजा गर्छन्। अहिले त राजस्थान नै छैन। तिमीले चिठी लेख्न सक्छौ अथवा अखवारमा छपाउन सक्छौ, विश्व पाँच हजार वर्ष पहिला दैवी राजस्थान थियो, अहिले छैन। तिमी हौ ईश्वरीय भाइ-बहिनी। तिमीहरू छौ धेरै कम। गायन पनि गरिन्छ- राम गयो, रावण गयो...। सम्झनु पर्छ- हामीलाई धेरै कम समय बाँकी छ। बाबाबाट वर्सा त लिइराख। साथ साथै भविष्यको पनि ख्याल गरिराख। यो पनि धन्दा गर, शरीर निर्वाह पनि गर्नु छ। यो हो भविष्यको लागि। यसमा मेहनत केही छैन, बिल्कुलै सहज छ। सेकेन्डमा जीवन मुक्ति २१ जन्मको लागि प्राप्त हुन्छ। बाबालाई र चक्रलाई याद गर्नु छ। बाबाको याद गर्नाले नै पावन बन्छौं। पतित कोही जान सक्दैन। धेरै सजाय खानु पर्छ। त्यसैले विनाशकाल अहिले हो। यादव एवं पाण्डवको छ विपरीत बुद्धि। पाण्डवको प्रीत बुद्धि थियो, उनीहरूको नै विजय भयो। अहिले त्यही समय हो। बाबाले सम्झाउनुहुन्छ- अब फर्केर जानु छ, केवल यही याद गर। बाँकी थोरै समय छ, नाटक पूरा हुन्छ। गृहस्थ व्यवहारमा रहेर केवल बाबालाई याद गर्नु छ। यादको नै लामो सीढी छ। रुद्र माला बन्नु छ फेरि इनाम मिल्छ। राज्य भाग्य पाउनु छ,

२०७५ भाद्र ७ बिहीबार २३-०८-२०१८ प्रातः मुरली ओम् शान्ति “बापदादा” मधुबन
 त्यसको लागि विचार सागर मन्थन गर्नु छ। यो हो बुद्धियोगको यात्रा। बाबाको पासमा दौडनु छ। हेर्नु छ,
 सारा दिनमा बाबालाई कति याद गर्ने? कति जनालाई काँडाबाट फूल बनाएँ। प्रजा नबनाउने हो भने
 कोमाथि राज्य गर्ने? त्यसैले पहिला ८ मुख्य बन्छन्, त्यसपछि १०८, त्यसपछि १६१०८ हुन्छन्।
 विवेकले पनि भन्दछ— यो त अवश्य हो, वृद्धि त भइरहन्छ। राजधानीको वृद्धि भइरहन्छ। अझै पनि
 लाखौं आउँछन्। बुद्धिमा यो पक्का याद राख— अहिले हामीलाई घर जानु छ। यो पुरानो दुनियाँमा दुःख
 धेरै छ। एक बाबालाई याद गरिराख। धेरै लामो यात्रा छ। पछि आउनेले त्यति उच्च पद पाउन सक्दैनन्।
 कति धेरै मेहनत गर्नु पर्छ। कर्मभोग कति आउँछ! फेरि पछाडि आउनेहरूले यति धेरै मेहनत कसरी गर्न
 सक्छन् जसबाट विकर्म विनाश होस्? जनक पनि त्रेतामा गए। सूर्यवंशी राजा बन्न सकेनन्। राजा थिए,
 समर्पित पनि भए तर धेरै ढिलो (टु लेट) आएका हुनाले चन्द्रवंशीमा गए। यी कुरालाई ब्राह्मणले मात्र
 बुझ्न सक्छ, शूद्रले बुझ्न सक्दैन। हो, कतिपयलाई पवित्रता राम्रो लाग्छ तर पवित्रतामा रहेर पनि त
 देखाउन्? संन्यासीहरूको अनुयायी कहलाउँछन्, स्वयं पवित्र बन्न सक्दैनन् भने अनुयायी कसरी
 हुन्छन्? यो पनि झुटो भयो नि। कुनै पनि सतसङ्गमा लक्ष्य उद्देश्य हुँदैन। कति धेरै सतसङ्गहरू छन्।
 यहाँ त बाबा नै आएर मनुष्यबाट देवता बनाउनुहुन्छ। विश्वको मालिक तिम्रो बन्छौ, एक शिवबाबाको
 यादबाट। बाबालाई याद नगर्ने हो भने वर्सा कसरी प्राप्त हुन्छ? यो त तिम्रो काम हो— पुरुषार्थ गरेर
 निरन्तर याद गर्नु। निरन्तर याद रहोस्, त्यो अवस्था अन्त्यमा हुन्छ। अहिले होइन, पछि गएर ८ जनाले
 मात्रै विजय प्राप्त गर्नेछन्, याद गर्दा-गर्दै सबैभन्दा पहिला जान्छन्। अच्छा—

मीठे-मीठे सिकीलधे बच्चाहरूप्रति माता-पिता बापदादाको याद-प्यार एवं गुडमर्निङ्ग। रूहानी
 बाबाको रूहानी बच्चाहरूलाई नमस्ते। रूहानी बच्चाहरूको रूहानी बाबालाई गुडमर्निङ्ग, नमस्ते।

धारणाको लागि मुख्य सारः—

- १) विनाश कालको समय छ, त्यसैले देहधारीहरू सँगको प्रीतलाई तोडेर एक बाबा सँग सच्चा
 प्रीत राख्नु छ। यो पुरानो घर सँगको मोह नष्ट गरिदिनु छ।
- २) ज्ञानको बुलबुल बनेर आफूसमान काँडालाई फूल बनाउने सेवा गर्नु छ। यादको दौड गर्नु छ।

वरदानः— समस्यारूपी पहाडलाई उड्ती कलाद्वारा सेकेन्डमा पार गर्ने सहज पुरुषार्थी भव

हिमालय पर्वत जत्रो ठूलो समस्यालाई पनि पार गर्नको लागि उड्ती कलाको विधिलाई
 अपनाऊ। सदा आफ्नो सामुनेमा सर्व प्राप्तिहरूलाई स्मृतिमा राखेर, उड्ती कलामा
 उडिरह्यौ भने समस्या रूपी पहाडलाई सेकेन्डमा पार गर्नेछौ। केवल वर्तमान र भविष्य
 प्रारब्धको अनुभवी बन। जसरी स्थूल नेत्रद्वारा स्थूल वस्तुलाई स्पष्ट देखिन्छ यस्तै बुद्धिको
 अनुभवको नेत्रद्वारा प्रारब्ध स्पष्ट देखियोस्, हर कदममा पदमको कमाइ जम्मा गरिराख।

स्लोगनः— जसले सबैको आदर गर्छ, ऊ नै आदर्श बन्छ।